



Parroċċa Qalb Bla Tebġha

Ta' Marija, Burmarrad

**50 SENA KONSAGRAZZJONI
TAL-KNISJA PARROKKJALI
1964-2014**



LEHEN IL-PARROĊĊA - Ġunju/Lulju 2014 - Nru. 377



Kelma tal-Kappillan

Għeżiež,

Iż-żmien taç-çelebrazzjoni tal-Festa Titulari tagħna riesaq ġmielu. Il-preparazzjoni ilha li bidet, għax biex torganizza trid iż-żmien u t-taħbil tal-moħħ. Pero' wara li jgħaddi kollox tkun sodisfatt b'dak li tkun ippjanajt u seħħ.

Il-Festa tagħna ġejja lejn l-aħħar Hadd ta' Ġunju. Imma qabel dan, ser inkunu qegħdin niçcelebraw diversi festi. Il-Grizma tal-Isqof fl-ewwel Hadd ta' Ġunju, is-Solennita' ta' Pentecoste fit-tieni Hadd ta' Ġunju, it-13 ta' Ġunju Festa ta' Sant'Antnin ta' Padova, il-15 ta' Ġunju Jum l-Ewwel Tqarbina, is-Solennita' ta' Corpus, u l-Festi Liturgiçi tal-Qalb ta' Ġesu' u tal-Qalb ta' Marija, li ser tiġi çcelebrata lejlet il-Festa Titulari tagħna. Imsomma, xahar mimli b'diversi çelebrazzjonijiet sbieħ u eghziež.

Iżda mhux ser nieqfu hemm, għax nhar it-Tlieta l-1 ta' Lulju, David Cortis, iben din il-Parroçça, flimkien ma' žgħażaġħ oħra, fosthom tnejn tal-Provincja tagħna, ser jiġu ordnati sacerdoti għal dejjem minn Mons. Arcisqof Pawlu Cremona, fil-KonKattidral ta' San Ġwann il-Belt. Din hija ġurnata speçjali għall-poplu nisrani u għandna għaliex niringrazzjaw lil Alla. Il-qofol ser jintlaħaq propju l-Ġimgħa 4 ta' Lulju fejn Fr. David jiçcelebra l-Ewwel Quddiesa Solenni tiegħu fil-Parroçça tagħna tal-Qalb bla Tebgħa ta' Marija f'din is-sena partikolari fejn qed infakkru l-50 sena mill-Konsagrazzjoni tal-Knisja. Inheggeg minn issa lil kulhadd sabiex ningħaqdu ma' David f'din il-Quddiesa ta' Radd il-Ĥajr.

Għeżiež, għandna nkunu kburin għax fiç-çokon tar-raħal tagħna qatt ma jonqsu ç-çelebrazzjonijiet. L-Appell tiegħi hu li nattendu. Nawgura minn issa f'isem il-Komunita' li nippreparaw irwieħna sewwa għal dawn iç-çelebrazzjonijiet li ġejjin u j'Alla wkoll tieħdu ftit tal-mistrieħ matul il-jiem sħan tas-sajf.

Il-Mulej iberikkhom!

P. Joseph Mamo ofm Conv.

HAJJA U HIDMA - ĠUNJU 2014

Il-Ħadd 1 Jum is-Solennita' tal-Lapsi – Tluġ il-Mulej fis-Sema. Fl-10.00am jiġi amministrat is-Sagrament tal-Grizma tal-Isqof lit-tfal tal-Parroċċa tagħna minn Mons. Arcisqof Pawlu Cremona O.P.

It-Tlieta 3 Fil-5.30pm – Laqgħa għall-ġenituri li t-tfal tagħhom ser jagħmlu l-Ewwel Tqarbina u fl-istess ħin it-tfal ikollhom it-tieni Qrara fiċ-Ċentru Parrokkjali.

Il-Ħamis 6 L-Ewwel Ħamis tax-xahar. Issir l-Adorazzjoni fis-Seminarju tal-Virtu' b'talb għall-vokazzjonijiet saċerdotali u reliġjużi. Tluq minn ħdejn il-Parroċċa f'nofs in-nhar.

Il-Ġimgħa 6 L-Ewwel Ġimgħa tax-xahar. Inġeddu l-konsagrazzjoni tagħna lil Qalb Imqaddsa ta' Ġesu'. Fis-7.00pm – Jiġi ċċelebrat is-Sagrament taż-Żwieġ.

Is-Sibt 7 Festa Pubblika – Sette Giugno

L-Ewwel Sibt tax-xahar. Inġeddu l-konsagrazzjoni tagħna lil Qalb Bla Tebġha ta' Marija. Illum ma ssirx l-Adorazzjoni peress li fil-5.30pm se jkun hawn żwieġ. Bejn l-10.00am u 12.00pm tkun miftuħa l-librerija.

Il-Ħadd 8 Jum is-Solennita' ta' Pentecoste. Mid-9.30am 'l quddiem il-Kumitat Festa jagħmel il-ġabra Bieb Bieb b'risq il-Festa Titulari u jqassam il-Programm tal-Festa. Grazi tal-ġenerożita' tagħkom. Fl-10.30am Laqgħa fiċ-Ċentru Parrokkjali tal-Grupp Familji Nsara.

It-Tlieta 10 Fil-5.30pm – Provi fil-Knisja għat-tfal li se jagħmlu l-Ewwel Tqarbina filwaqt li l-ġenituri jkollhom laqgħa mal-Kappillan fil-crying room.

Il-Ġimgħa 13 Festa ta' Sant'Antnin ta' Padova.

7.00pm Quddiesa li tkun animata mill-grupp Rising Sun. It-tfal iġibu fjura lil Sant'Antnin. Wara l-quddiesa jsir it-Tberik tat-tfal u tingħata ħobża mbierka. Duttrina ma jkunx hemm. It-tfal kollha mistiedna li jiġu, anki dawk li ma jattendux duttrina.

Is-Sibt 14 Fit-8.00pm – Play fis-sala fiċ-Ċentru Parrokkjali bl-isem 'Id-Dehra minn fuq il-Pont', adattament ta' A View from a Bridge ta' Arthur Miller, minn Mario Azzopardi. Kulġadd jista' jattendi.

Il-Ħadd 15 Solennita' tat-Trinita' Qaddisa. Jum il-Missier u Jum l-Ewwel Tqarbina fil-Parroċċa tagħna.

Fid-9.30am – Korteo tat-tfal tal-Preċett flimkien mal-ġenituri tagħhom akkumpanjati mill-Iscounts tal-Qawra, mill-Mużew tal-Bniet sal-Knisja Parrokkjali.

Fil-10.00am – Tibda l-Quddiesa

Fil-11.30am – Quddiesa għall-Missirijiet fiċ-Ċimiterju tal-Parroċċa.

Is-Sibt 21 Mill-lum jibdew il-Festi fil-Parroċċa tagħna. Segwu il-programm tal-Festa għal aktar dettalji.

Il-Ħadd 22 Jum is-Solennita' ta' Corpus Christi.

Fis-6.30pm – Quddiesa solenni minn P. Colin Sammut ofm Conv.. Kant mill-Kor Ħlewwa ta' Marija. Fis-7.15pm – Purċissjoni bis-Sagrament li tgħaddi minn Triq Burmarrad, Triq San Pawl Milqi, Triq P Wistin Magro, Triq Magħsar, Triq Burmarrad sal-Knisja. Tkun akkumpanjata mill-Iscounts tal-Qawra. Fid-dhul tingħata l-Barka Sagramentali. It-tfal tal-Preċett u l-ġenituri tagħhom u t-tfal tad-Duttrina huma obbligati li jattendu.

Il-Ġimgħa 27 Solennita' tal-Qalb ta' Ġesu'.

Is-Sibt 28 Solennita' tal-Qalb Bla Tebġha ta' Marija u Lejlet Il-Festa Titulari.

Il-Ħadd 29 JUM IL-FESTA

Inhegġegħ lil kulħadd biex jattendi għall-Quddiesa Solenni li tibda fid-8.45am, propju f'din is-Sena tal-Anniversarju tal-50 Sena mill-Konsagrazzjoni tal-Knisja. F'dan il-weekend issir il-ġabra għall-Parroċċa.

HAJJA U HIDMA - LULJU 2014

It-Tlieta 1 L-Ordinazzjoni Saċerdotali ta' P.David Cortis OSA, iben il-Parroċċa tagħna. Jiġi ordnat saċerdot fil-Konkattidral ta' San Ġwann minn Mons. Arcisqof Pawlu Cremona OP. Min irid jattendi jhalli ismu fis-sagristija. Nawgurawlu u nitolbu ħafna għalih.

Il-Ħamis 3 L-Ewwel Ħamis tax-xahar. Adorazzjoni fis-Seminarju tal-Virtu' b'talb għall-vokazzjonijiet saċerdotali u reliġjużi. Tluq minn hdejn il-Parroċċa f'12.00

Il-Ġimgħa 4 L-Ewwel Ġimgħa tax-xahar. Inġeddu l-konsagrazzjoni tagħna lil Qalb Imqaddsa ta' Ġesu'. Fis-6.30pm – P.David Cortis OSA jiċcelebra l-Ewwel Quddiesa Solenni tiegħu fil-parroċċa tagħna. Kulħadd mistieden.

Is-Sibt 5 L-Ewwel Sibt tax-xahar. Inġeddu l-konsagrazzjoni tagħna lil Qalb Bla

Tebgħa ta' Marija. Bejn l-10.00am u 12.00pm tkun miftuħa l-librerija.
Fis-6.00pm – Fil-Parroċċa tibda l-Adorazzjoni tal-Ewwel Sibt tax-xahar.

Il-Ħadd 6 Fis-7.00pm – Quddiesa ta' Radd il-Ħajr tal-Festa Titulari u d-dħul tal-Istatwa fin-Niċċa. Janimaw il-Kor Parrokkjali Hlewwa ta' Marija. Tkun immexxija minn P.Christian Borg ofm Conv, Saċerdot Novell. Nifirhulu u nitolbu għalih.

It-Tnejn 7 Bidu tal-Iskola Sajf 3-16 fiċ-Ċentru Parrokkjali fit-8.30am fi Triq Patri Wistin Magro.

Il-Ħamis 10 Fis-7.30pm – Bidu tal-Kors tal-Kitarri fiċ-Ċentru Parrokkjali. Hudu applikazzjoni mis-Sagristija u ġibuha magħkom f'din l-ewwel ġurnata tal-Kors.

Is-Sibt 12 Fl-4.30pm – Żwieġ fil-Parroċċa.

Il-Ħadd 13 Fl-10.30am – Laqgħa tal-Grupp Familji Nsara fiċ-Ċentru Parrokkjali.

L-Erbgħa 16 Fis-7.00pm - Quddiesa Solenni mmexxija minn P.Jesmond Pawley ofm Conv. fl-okkażjoni tal-25 Sena tal-Ordinazzjoni Saċerdotali tiegħu. AD MULTOS ANNOS.

Is-Sibt 19 Fis-7.00pm - P.Joseph Formosa ofm Conv. ser jiċċelebra Quddiesa fil-Parroċċa tagħna fl-okkażjoni tal-Ordinazzjoni Saċerdotali tiegħu. Nifirhulu u nitolbu għalih. Janima l-kor Hlewwa ta' Marija.

It-Tnejn 21 Fl-10.00am – Laqgħa mill-Aġenzija Appogg fiċ-Ċentru Parrokkjali. Araw l-Avviż fil-Lehen il-Parroċċa.

It-Tlieta 22 Fis-7.30pm – Lectio Divina wara l-Quddiesa fil-Knisja.

Is-Sibt 26 Fil-Quddies kollu li jsir fil-Parroċċa tagħna, il-ġabra tmur b'risq il-

l-Ħadd 27 Parroċċa. Inkunu ġenerużi sabiex inħallsu għall-ispejjeż tal-elettriku u tal-arja ikkondizzjonata. Grazzi ħafna.

It-Tlieta 28 Fis-6.00pm issir l-Adorazzjoni tal-Ħniena Divina.

Nawguraw lill-Missirijiet kollha għal Jum il-Missier, il-jum iddedikat lilhom, li ser jiġi ċċelebrat il-Ħadd 15 ta' Ġunju. Missirijiet komplu kunu ta' eżempju għal uliedkom!

FTIT IMĦABBA

KULL M'HEMM BŻONN

Fija nnifsi hemm żewġ persuni, u hemm żewġ persuni wkoll f'dawk kollha li nagħmilha magħhom. Fija hemm persuna rrabjata, imweġġġha u ddispjaċuta – il-persuna l-antipatka. Din il-persuna ġo fija toħroġ meta jgħajruni, jikkritikawni, jirredikolawni u jgħadduni biż-żmien.

Imma hemm persuna oħra ġo fija – il-persuna twajba, diċenti u li taf tħobb u tħenn. Aħna maħluqin xbieha t'Alla, u din ix-xbieha tiegħu fina qatt ma titħassar kompletament. Din il-persuna sabiħa fija toħroġ meta niltaqa' mal-imħabba, mat-tjubija, mal-ġentilezza u ma min jifhimni.

Darba waħda saċerdot Ġizwita żagħżuġh, Fr John Powell SJ, li kien għadu kif kellu l-ordinazzjoni saċerdotali, ġie magħżul biex jagħmel irtir ta' ġimgħa sħiħa lil grupp ta' saċerdoti oħra. Hu aċċetta bil-qalb u b'ħafna kunfidenza fih innifsu.

Kif kien qiegħed barra l-kappella jistenna biex jibda l-irtir, hu u jħares lejn is-saċerdoti deħlin biex jisimgħu x'kellu x'għidilhom, ħassu mwerwer. Fosthom kien hemm biss biss żewġ isqfijiet, u l-iżgħar wieħed fil-ġemgħa kien jidher madwar ħmistax-il sena ikbar minnu. L-impressjoni li ħa tagħhom kienet li kienu totalment kunfidenti fihom infishom u għorrief ħafna. Meta aċċetta li jagħti l-irtir, Fr John kien ħass li kien kapaci ħafna. Imma issa, fil-mument tal-verita', ħassu mwerwer. Il-patri li kien responsabbli mid-dar tal-irtiri kien qiegħed miegħu jistenna barra l-kappella, u staqsih kif kien qed iħossu. 'Imwerwer', irrisponda Fr John Powell.

'Għaliex?', saqsieh il-patri l-ieħor.

'Għaliex? Mela ma rajthomx? Jidhru kollha professuri u għorrief immens.'

'U jaħasra għalfejn qed tinkwieta, dawk kull m'għandhom bżonn huwa dak li għandna bżonn kollha kemm aħna, ftit imħabba u lil min jifhimhom.'

'Possibbli għalhekk qagħdu jiġu hawn, għal ftit imħabba u biex ikollhom min jifhimhom?'

'Ċert', irrisponda l-patri bi tbissima mimlija għerf.

U l-irtir beda. Fr John kellu ħalqu niexef u jdejh kešhin. Kien iddispjaċut għall-aħħar li iżżattat li jagħmel dak l-irtir. Kien cert li f'qalbhom kienu qed jgħidu - minn fejn sabuh lil dan it-tifel? Lil dan baġtulna?

Imma għall-għageb kbir tiegħu, wara t-taħdita, diversi patrijiet anzjani marru fuqu għall-pariri. Ma riedx jemmen. Tant kienu umli u twajbin, u wħud minnhom kellhom tant wegġhat u dwejjaq. Wieħed minnhom, anzjan b'xagħru abjad, fetaħ qalbu beraħ bħal tifel ma' missieru.



Fl-aħħar tal-irtir, Fr John Powell jgħid li hi verita' u se tibqa' verita' – aħna lkoll għandna bżonn min jifhimna u min iħobbna. Hija din l-imħabba u din il-ġentilezza li toħroġ minna t-tjubija li Alla berikna biha. Din hija l-inħabba li biha jħobbna Ġesu'. Hija l-imħabba li aħna msejħin għaliha.

Kieku nittrattaw lil xulxin b'imħabba u b'ġentilezza, kieku t-tjubija li hemm midfuna toħroġ żgur mill-abbissi ta' qalbna.

Laqgħa ta' informazzjoni dwar:

Il-Komunikazzjoni u r-relazzjoni ta' bejn il-ġenituri u l-ulied.

Nhar it-Tnejn 21 ta' Lulju u 4 ta' Awissu fl-10am.

**Fiċ-Ċentru Parrokjali,
Sant' Antnin ta' Padova, Burmarrad.**

**Għal aktar informazzjoni tistgħu iċċemplu fuq 22697117
jew tibagħtu email fuq qcs.appogg@gov.mt.**

sibna fuq

facebook

Appogg Qawra Community Service

Tajjeb Tkun Taf

- ❑ Prosit lil kulhadd tač-čelebrazzjonijiet li flimkien għexna biex infakkru l-50 Sena mill-Konsagrazzjoni tal-Knisja. Prosit ukoll tal-attendenza ta' nhar il-Ġimgħa 30 ta' Mejju, fil-Jum tal-Anniversarju tal-Konsagrazzjoni. Prosit ukoll lit-tfal tat-tpingijiet sbieħ li għamlu, marbuta mal-50 Sena.
- ❑ Dawk li jixtiequ jagħmlu Bukkett Fjuri fl-okkażjoni tal-Festa għandhom iħallu isimhom fis-sagristija għall-prezz ta' 35 euro.
- ❑ Ma' Leħen il-Parroċċa qed jitqassam lilkom l-Envelope sabiex tpoġġu d-donazzjoni b'risq il-Festa. Tistgħu tgħadduh lil xi Patri tal-Komunita'.
- ❑ Ġurnata Sqallija ma' Micallef Joe Travel – 2 t'Awwissu. Prezz - Adulti 159euro u tfal (minn 4-14) 52euro. Tfal taħt l-4 snin b'xejn. Ikkuntattjaw lil Kappillan. Booking sal-1 ta' Lulju. Tħallux għall-aħħar!

X'jinkludi:

Vjaġġ bil-katamaran Jean de la Valette

Coach il-ġurnata kollha magħna

Eskursjoni fejn jinħadmu l-ġobon

Eskursjoni fejn jinħadem l-inbid

Eskursjoni lejn Ragusa l-bla

Ikla f'Agriturizmu 6 course fejn ser nieklu ikel tipiku Sqalli bl-ilma, l-inbid, amaro u kafe' fejn id-diga di Santa Rosalia..post trankwill u pittoresk.

Ħin għal xiri mič-ċentru kummerċjali Ibleo. Servizz ta' Tour Leader ta' Micallef Travel.

- ❑ Nhar it-Tlieta 1 ta' Lulju l-Parroċċa tagħna ser torganizza trasport sabiex nattendu għall-Ordinazzjoni saċerdotali ta' Fr David Cortis OSA. Tluq minn ħdejn il-Parroċċa fil-5.00pm. Ħallu isimkom fis-sagristija.
- ❑ 3 to 16 – SkolaSajf – 2014. Fič-Ċentru Parrokkjali, Triq Patri Wistin Magro. Mis-7 ta' Lulju sas-17 ta' Settembru, bejn it-8.30am u n-nofs siegħa. In-numru tat-telefon tač-Ċentru Parrokkjali huwa 21570045. Minn din is-sena qegħda tiġi organizzata mill-Fondazzjoni għas-Servizzi Edukattivi.

Tel: 21573045/ Fax:21578118

Mobile: 77622275

www.parroccaburmarrad.com

email:kappillan@parroccaburmarrad.com

<https://www.facebook.com/parroccaburmarrad>